

డేటా కేంద్రాల హాబీగా భారత్

- భారీ పెట్టుబడులకు కొత్త గమ్యం
- కృత్రిమ మేధతో పెరుగుతున్న అవసరం
- డిజిటల్ ఆర్థిక వ్యవస్థకు బలమైన పునాది

జూలై 12 (మనప్రజాప్రతినిధి): ప్రపంచవ్యాప్తంగా కృత్రిమ మేధ, మేఘ గణన, డిజిటల్ చెల్లింపులు, ఈ-వాణిజ్యం, సామాజిక మాధ్యమాలు, వీడియో ప్రసార సేవల వినియోగం వేగంగా పెరుగుతున్న నేపథ్యంలో డేటా కేంద్రాల ప్రాధాన్యం ఎన్నడూ లేనంతగా పెరిగింది. అపారమైన సమాచారాన్ని భద్రపరచడం, వేగంగా ప్రాసెస్ చేయడం, సురక్షితంగా నిర్వహించడం కోసం అత్యాధునిక డేటా కేంద్రాలు అవసరమవుతున్నాయి. ఈ రంగంలో భారత్ వేగంగా ఎదుగుతూ ప్రపంచ పెట్టుబడిదారుల దృష్టిని ఆకర్షిస్తోంది. దేశంలో విస్తరిస్తున్న డిజిటల్ మార్కెట్, భారీ వినియోగదారుల సంఖ్య, వైపుజ్యం కలిగిన మానవ వనరులు, అభివృద్ధి



రేవంత్ పై కేటీఆర్ తీవ్ర విమర్శలు



- రైతులకు నీళ్లు ఇవ్వాలని డిమాండ్
- కాంగ్రెస్ పై ఘాటు ఆరోపణలు
- తెలంగాణ ఉద్యమాన్ని ప్రస్తావిస్తూ విమర్శలు

వనస్థలిపురంలో దారుణ హత్య

- రోడ్డు పక్కన రక్తపు మడుగులో మృతదేహం
- అనేక కత్తిపోట్లతో వ్యక్తి హత్య
- నిందితుల కోసం గాలిస్తున్న పోలీసులు



హైదరాబాద్, జూలై 12 (మనప్రజాప్రతినిధి): హైదరాబాద్ లోని వనస్థలిపురం ప్రాంతంలో ఆదివారం ఉదయం దారుణ హత్య కలకలం రేపింది. వనమా కూడలి సమీపంలో గుర్తుతెలియని వ్యక్తిని దుండగులు అత్యంత కిరాతకంగా హత్య చేసి రోడ్డు పక్కన పడవేసి పరారయ్యారు. రక్తపు మడుగులో మృతదేహాన్ని గమనించిన స్థానికులు వెంటనే పోలీసులకు సమాచారం అందించారు. సమాచారం అందుకున్న వనస్థలిపురం పోలీసులు సంఘటనా స్థలానికి చేరుకుని మృతదేహాన్ని పరిశీలించారు. మృతదేహ శరీరంపై అనేక కత్తిపోట్లు ఉన్నట్లు గుర్తించారు. హత్య అత్యంత దారుణంగా జరిగినట్లు ప్రాథమికంగా నిర్ధారించారు. మృతుడు ఎవరనే విషయంపై పోలీసులు ఆరా తీస్తున్నారు. అతని

గుర్తింపునకు సంబంధించిన ఆధారాలను సేకరిస్తూ కుటుంబ సభ్యుల వివరాలు తెలుసుకునే ప్రయత్నం చేస్తున్నారు. మృతదేహాన్ని పోస్టుమార్టం నిమిత్తం ఆసుపత్రికి తరలించారు. హత్యకు గల కారణాలు ఇంకా తెలియరాలేదని పోలీసులు తెలిపారు. వ్యక్తిగత కక్షలు, పాత విభేదాలు లేదా ఇతర కారణాల వల్ల ఈ ఘటన జరిగి ఉండొచ్చనే కోణాల్లో దర్యాప్తు కొనసాగిస్తున్నారు. సంఘటనా స్థలం పరిసరాల్లోని సీసీటీవీ దృశ్యాలను పోలీసులు క్షుణ్ణంగా పరిశీలిస్తున్నారు. నిందితుల ఆచూకీ కోసం ప్రత్యేక బృందాలను ఏర్పాటు చేసి గాలింపు చర్యలు చేపట్టారు. కేసు నమోదు చేసి అన్ని కోణాల్లో దర్యాప్తు కొనసాగిస్తున్నట్లు పోలీసులు వెల్లడించారు.

గిన్నిస్ రికార్డు విజేతలకు సన్మానం

- + హనుమకొండ విద్యార్థులకు మంత్రి అభినందనలు
- + ప్రపంచ వేదికపై తెలంగాణ ప్రతిభ
- + భవిష్యత్తులో మరిన్ని విజయాలు సాధించాలని ఆకాంక్ష



హైదరాబాద్, జూలై 12 (మనప్రజాప్రతినిధి): గచ్చిబౌలి స్టేడియంలో ఇటీవల నిర్వహించిన కరాటే ప్రదర్శనలో గిన్నిస్ ప్రపంచ రికార్డు సాధించి తెలంగాణకు అంతర్జాతీయ గుర్తింపు తీసుకొచ్చిన హనుమకొండ జిల్లా భీమారం ప్రాంతానికి చెందిన ఐదుగురు విద్యార్థులను రాష్ట్ర మంత్రి కొండా సురేఖ ఆదివారం సన్మానించారు. ఈ సందర్భంగా మంత్రి విద్యార్థులను అభినందిస్తూ, చిన్న వయసులోనే అసాధారణ ప్రతిభ కనబరిచి రాష్ట్రానికి గర్వకారణంగా నిలిచారని పేర్కొన్నారు. క్రమశిక్షణ, పట్టుదల, నిరంతర సాధనతో సాధించిన ఈ విజయం మరెందరో విద్యార్థులకు స్ఫూర్తిగా నిలుస్తుందని అన్నారు. ప్రపంచ స్థాయిలో గిన్నిస్ రికార్డు సాధించడం ద్వారా తెలంగాణ

యువతలో అపార ప్రతిభ ఉందని మరోసారి నిరూపితమైందని మంత్రి తెలిపారు. ఇలాంటి విజయాలు రాష్ట్ర క్రీడారంగానికి మరింత ప్రోత్సాహాన్ని అందిస్తాయని పేర్కొన్నారు. విద్యార్థులు భవిష్యత్తులో జాతీయ, అంతర్జాతీయ స్థాయిలో మరిన్ని విజయాలు సాధించి తెలంగాణతో పాటు దేశానికి పేరు తీసుకురావాలని మంత్రి ఆకాంక్షించారు. వారి తల్లిదండ్రులు, శిక్షకులు అందించిన ప్రోత్సాహం, శ్రమ అభినందనీయమని కొనియాడారు. ఈ సందర్భంగా గిన్నిస్ రికార్డు సాధించిన విద్యార్థులను మంత్రి ప్రత్యేకంగా సత్కరించి శుభాకాంక్షలు తెలిపారు. క్రీడల్లో ప్రతిభ కనబరిచే యువతకు ప్రభుత్వం అన్ని విధాలా ప్రోత్సాహం అందిస్తుందని పేర్కొన్నారు.

జానకికి చంద్రబాబు నివాళి

- ఉండవల్లి క్యాంపు కార్యాలయంలో శ్రద్ధాంజలి
- భారతీయ సంగీతానికి ఆమె సేవలు చిరస్మరణీయం
- కుటుంబ సభ్యులకు ప్రగాఢ సానుభూతి



అమరావతి, జూలై 12 (మనప్రజాప్రతినిధి): ప్రముఖ నేపథ్య గాయని, గానకోకిల ఎస్. జానకి మృతి పట్ల ఆంధ్రప్రదేశ్ ముఖ్యమంత్రి చంద్రబాబు నాయుడు తీవ్ర దిగ్భ్రాంతి వ్యక్తం చేశారు. ఆదివారం ఉండవల్లిలోని తన క్యాంపు కార్యాలయంలో ఎస్. జానకి చిత్రపటానికి పూలమాల వేసి ఘనంగా నివాళులర్పించారు. ఆమె ఆత్మకు శాంతి చేకూరాలని ప్రార్థిస్తూ శ్రద్ధాంజలి ఘటించారు. ఈ సందర్భంగా ముఖ్యమంత్రి మాట్లాడుతూ భారతీయ సంగీత ప్రపంచానికి ఎస్. జానకి అందించిన సేవలు చిరస్మరణీయమని కొనియాడారు. తెలుగు నేలపై జన్మించిన ఆమె తన మధుర గానంతో ఆరు దశాబ్దాలకు పైగా కోట్లాది మంది సంగీతాభిమానుల హృదయాలను గెలుచుకున్నారని పేర్కొన్నారు. ఆమె ఆలపించిన వేలాది పాటలు తరతరాలకు చిరస్థాయిగా నిలిచిపోతాయని అన్నారు. భాషలకు అతీతంగా తన

గాన ప్రతిభతో దేశవ్యాప్తంగా విశేష గుర్తింపు పొందిన ఎస్. జానకి సంగీత ప్రపంచంలో చెరగని ముద్ర వేశారని చంద్రబాబు తెలిపారు. ఆమె మరణంతో భారతీయ సంగీత రంగం ఓ గొప్ప గాన మాణిక్యాన్ని కోల్పోయిందని ఆవేదన వ్యక్తం చేశారు. ఎస్. జానకి కుటుంబ సభ్యులకు ముఖ్యమంత్రి ప్రగాఢ సానుభూతి తెలిపారు. ఈ విషాదాన్ని తట్టుకునే ధైర్యాన్ని వారికి ప్రసాదించాలని భగవంతుడిని ప్రార్థించారు. ప్రపంచవ్యాప్తంగా ఉన్న ఆమె అభిమానులందరికీ తన సానుభూతిని తెలియజేశారు. ఎస్. జానకి శనివారం సాయంత్రం మైసూరులోని అపోలో ఆసుపత్రిలో చికిత్స పొందుతూ తుదిశ్వాస విడిచారు. గుండెపోటుకు గురికావడంతో ఆసుపత్రికి తరలించి వైద్యులు చికిత్స అందించినప్పటికీ ఆమెను కాపాడలేకపోయారు. ఆమె మృతి సంగీతాభిమానులను తీవ్ర విషాదంలో ముంచెత్తింది.

డిప్యూటీ సీఎంను పవన్ పరామర్శించిన సీఎం చంద్రబాబు నాయుడు

- ముంబై ఆసుపత్రికి వెళ్లిన ముఖ్యమంత్రి
- ఆరోగ్య పరిస్థితిపై ఆరా
- త్వరగా కోలుకోవాలని ఆకాంక్ష



ముంబై, జూలై 12 (మనప్రజాప్రతినిధి): మహారాష్ట్రలోని ముంబైలో కుడి భుజానికి శస్త్రచికిత్స చేయించుకున్న ఆంధ్రప్రదేశ్ ఉప ముఖ్యమంత్రి పవన్ కల్యాణ్ ను ముఖ్యమంత్రి చంద్రబాబు నాయుడు ఆదివారం ఆసుపత్రిలో పరామర్శించారు. ఆసుపత్రికి వెళ్లిన ముఖ్యమంత్రి పవన్ కల్యాణ్ ను కలిసి ఆయన ఆరోగ్య పరిస్థితిని అడిగి తెలుసుకున్నారు. శస్త్రచికిత్స అనంతరం వైద్యులు అందిస్తున్న చికిత్స, ఆరోగ్య పురోగతిపై వైద్య బృందాన్ని ముఖ్యమంత్రి వివరాలు అడిగి తెలుసుకున్నారు. పవన్ కల్యాణ్ ఆరోగ్యం త్వరగా మెరుగుపడాలని ఆకాంక్షిస్తూ వైద్యులు సూచించిన విశ్రాంతిని తప్పనిసరిగా పాటించాలని సూచించినట్లు సమాచారం. ఈ సందర్భంగా చంద్రబాబు నాయుడు కొద్దిసేపు పవన్ కల్యాణ్ తో మాట్లాడి ధైర్యం చెప్పారు. త్వరగా కోలుకుని మళ్లీ ప్రజాసేవలో చురుకుగా పాల్గొనాలని ఆకాంక్షించారు. వైద్యుల సూచనల మేరకు చికిత్స కొనసాగుతోందని తెలుసుకున్నారు. పవన్ కల్యాణ్ కు ఇటీవల కుడి భుజానికి శస్త్రచికిత్స నిర్వహించగా, ప్రస్తుతం ఆయన వైద్యుల పర్యవేక్షణలో కోలుకుంటున్నారు. శస్త్రచికిత్స విజయవంతంగా పూర్తయిందని, ఆరోగ్యం నిలకడగా ఉందని వైద్యులు వెల్లడించినట్లు సమాచారం. ముఖ్యమంత్రి పరామర్శతో ఆసుపత్రి వద్ద కొంతసేపు



సందడి నెలకొంది. తెలుగుదేశం పార్టీ, జనసేన పార్టీ నాయకులు పవన్ కల్యాణ్ త్వరగా పూర్తిగా కోలుకోవాలని ఆకాంక్షించారు.

రేవంత్ పై కేటీఆర్ తీవ్ర విమర్శలు

హైదరాబాద్, జూలై 12 (మనప్రజాప్రతినిధి): ముఖ్యమంత్రి రేవంత్ రెడ్డిపై బీఆర్ఎస్ కార్యనిర్వాహక అధ్యక్షుడు కేటీఆర్ తీవ్ర స్థాయిలో విరుచుకుపడ్డారు. రైతులు సాగునీటి కోసం ఆందోళన వ్యక్తం చేస్తున్న సమయంలో ముఖ్యమంత్రి చేసిన వ్యాఖ్యలు బాధ్యతారాహిత్యానికి నిదర్శనమని విమర్శించారు. రైతులకు నీళ్లు అందించాల్సిన ప్రభుత్వం వారిని అవమానించే విధంగా మాట్లాడటం సరికాదని మండిపడ్డారు. ఆదివారం విడుదల చేసిన ప్రకటనలో కేటీఆర్ మాట్లాడుతూ, “నీళ్లు అడిగితే నేతరులు చల్లుతా” అనే వ్యాఖ్యలు ముఖ్యమంత్రి హోదాలో ఉన్న వ్యక్తికి తగవని అన్నారు. నీటి కోసం వేడుకుంటున్న రైతులకు పరిష్కారం చూపాల్సింది పోయి, రెవ్వుగొట్టే వ్యాఖ్యలు చేయడం ప్రజాస్వామ్య స్ఫూర్తికి విరుద్ధమని విమర్శించారు. రైతుల పట్ల ప్రభుత్వం అనుసరిస్తున్న వైఖరిపై తీవ్ర అభ్యంతరం వ్యక్తం చేశారు.తెలంగాణ ప్రజలపై కాంగ్రెస్ పార్టీకి ఉన్న చరిత్రను ఎవరూ మర్చిపోలేరని కేటీఆర్ అన్నారు. తెలంగాణ ఉద్యమాల్లో జరిగిన కాల్పులు, ప్రాణత్యాగాలను గుర్తు చేస్తూ, తెలంగాణ ప్రజల రక్తంతో కాంగ్రెస్ పార్టీ చరిత్ర ముడిపడి ఉందని ఆరోపించారు. 1952 ఉద్యమం, 1969 తెలంగాణ ఉద్యమం, మలిదశ తెలంగాణ ఉద్యమాల్లో జరిగిన ఘటనలను ప్రస్తావిస్తూ కాంగ్రెస్ ప్రభుత్వాల పాలనలో అనేక మంది యువకులు ప్రాణాలు కోల్పోయారని పేర్కొన్నారు. తెలంగాణ రాష్ట్రం కోసం వేలాది మంది యువకులు, విద్యార్థులు, ఉద్యమకారులు తమ జీవితాలను త్యాగం చేశారని కేటీఆర్ అన్నారు. అలాంటి చరిత్ర ఉన్న కాంగ్రెస్ పార్టీ ఇప్పుడు మళ్లీ తెలంగాణ ప్రజల మనోభావాలను దెబ్బతీసేలా వ్యవహరిస్తోందని ఆరోపించారు. తెలంగాణ ప్రజల ఆకాంక్షలను గౌరవించడం మానేసి



మెదటి పేజీ తరువాయి

రాజకీయ విమర్శలకే పరిమితమైందని విమర్శించారు.రైతులకు సాగునీరు అందించడం ప్రభుత్వ ప్రాథమిక బాధ్యత అని కేటీఆర్ స్పష్టం చేశారు. ఎండిపోతున్న వెంటలను కాపాడేందుకు వెంటనే చర్యలు తీసుకోవాలని డిమాండ్ చేశారు. రైతులు నీటి కోసం నిరసనలు తెలపాల్సిన పరిస్థితి రావడం ప్రభుత్వ వైఫల్యమేనని పేర్కొన్నారు. నీటి సమస్యను పరిష్కరించకుండా రాజకీయ వ్యాఖ్యలతో కాలక్షేపం చేయడం సమంజసం కాదన్నారు. తెలంగాణ ఉద్యమంలో తాము ఎన్నో పోరాటాలు చేశామని, ప్రజల కోసం ఎలాంటి త్యాగానికైనా సిద్ధమని కేటీఆర్ తెలిపారు. రైతుల ప్రయోజనాల కోసం తమ పార్టీ ఎప్పుడూ అండగా ఉంటుందని చెప్పారు. అవసరమైతే రైతుల తరపున మరోసారి ఉద్యమానికి సిద్ధమని స్పష్టం చేశారు.ప్రభుత్వం ప్రజల సమస్యలను పరిష్కరించడంపై దృష్టి పెట్టాలని, రైతులకు సాగునీరు అందించి వారి ఇబ్బందులను తొలగించాలని కేటీఆర్ కోరారు. రాజకీయ విమర్శలకు బదులుగా అభివృద్ధి, సంక్షేమం, సాగునీటి ప్రాజెక్టుల నిర్వహణపై ప్రభుత్వం దృష్టి సారించాలని నూచించారు. తెలంగాణ ప్రజల విశ్వాసాన్ని నిలబెట్టుకోవాలంటే మాటలకన్నా చేతల్లో పాలన కనిపించాలని ఆయన వ్యాఖ్యానించారు.

వ్యక్తారోపణ మహిళాజ్ఞానికే శ్రీకారం

- గోరఖ్ పూర్ లో మొక్కలు నాటిన యోగి
- 35 కోట్ల మొక్కల నాటకానికి ప్రజలకు పిలుపు
- ‘అమ్మ పేరుతో ఒక మొక్క’ ఉద్యమంలో భాగస్వామ్యం కావాలని విజ్ఞప్తి



గోరఖ్ పూర్, జూలై 12 (మనప్రజాప్రతినిధి): ఉత్తరప్రదేశ్ లో భారీ వృక్షారోపణ కార్యక్రమానికి ముఖ్యమంత్రి యోగి ఆదిత్యనాథ్ ఆదివారం శ్రీకారం చుట్టారు. గోరఖ్ పూర్ లో నిర్వహించిన ‘వృక్షారోపణ మహాయజ్ఞం2026’ కార్యక్రమాన్ని ప్రారంభించి పలు అభివృద్ధి కార్యక్రమాల్లో పాల్గొన్నారు. రాష్ట్రాన్ని మరింత హరితవనంగా తీర్చిదిద్దేందుకు ప్రజల భాగస్వామ్యం అత్యంత అవసరమని ఆయన అన్నారు. ఈ సందర్భంగా అభివృద్ధి ప్రజల సహకారంతో విజయవంతం చేయాలని కోరారు.ప్రకృతి పరిరక్షణ, పర్యావరణ సమతుల్యత కోసం చేపడుతున్న వృక్షారోపణ కార్యక్రమాలు భవిష్యత్ తరాలకు ఎంతో మేలు చేస్తాయని యోగి ఆదిత్యనాథ్ అన్నారు. ఈ కార్యక్రమంలో ప్రజాప్రతినిధులు, అధికారులు, రైతులు, విద్యార్థులు, స్వచ్ఛంద సంస్థల ప్రతినిధులు పెద్ద సంఖ్యలో పాల్గొన్నారు

లింక్ ఎక్స్ ప్రెస్ వేపై ‘పవిత్ర త్రివేణి’ మొక్కలను, రామ్ గఢ్ తాల్ రింగ్ రోడ్డుపై ‘మౌలశ్రీ’ మొక్కను యోగి ఆదిత్యనాథ్ స్వయంగా నాటారు. పర్యావరణ పరిరక్షణ ప్రతి ఒక్కరి బాధ్యత అని ఈ సందర్భంగా ఆయన పేర్కొన్నారు. ‘అమ్మ పేరుతో ఒక మొక్క’ కార్యక్రమంలో ప్రతి ఒక్కరూ భాగస్వాములు కావాలని ముఖ్యమంత్రి పిలుపునిచ్చారు. రాష్ట్రవ్యాప్తంగా 35 కోట్ల మొక్కల నాటకం లక్ష్యంగా చేపట్టిన ఈ మహా కార్యక్రమాన్ని ప్రజల సహకారంతో విజయవంతం చేయాలని కోరారు.ప్రకృతి పరిరక్షణ, పర్యావరణ సమతుల్యత కోసం చేపడుతున్న వృక్షారోపణ కార్యక్రమాలు భవిష్యత్ తరాలకు ఎంతో మేలు చేస్తాయని యోగి ఆదిత్యనాథ్ అన్నారు. ఈ కార్యక్రమంలో ప్రజాప్రతినిధులు, అధికారులు, రైతులు, విద్యార్థులు, స్వచ్ఛంద సంస్థల ప్రతినిధులు పెద్ద సంఖ్యలో పాల్గొన్నారు

ప్రతిభావంతుల విద్యార్థులకు సీఎం విజయ్ సత్కారం

చెన్నై, జూలై 12 (మనప్రజాప్రతినిధి): తమిళనాడు ముఖ్యమంత్రి, తమిళగ వెట్రే కళగం పార్టీ అధ్యక్షుడు సి. జోసెఫ్ విజయ్ ఆధ్వర్యంలో నిర్వహిస్తున్న విద్యా పురస్కారాల ప్రధానోత్సవ కార్యక్రమం ఈ విధాది కూడా కొనసాగనుంది. వదో, ఇంటర్మీడియట్ రాష్ట్ర బోర్డు పరీక్షల్లో అత్యుత్తమ ప్రతిభ కనబర్చిన విద్యార్థులను స్వయంగా సత్కరించేందుకు ఏర్పాట్లు జరుగుతున్నాయి. ఈ నెలాఖరులో లేదా ఆగస్టు తొలి వారంలో చెన్నైలో ఈ కార్యక్రమాన్ని నిర్వహించనున్నట్లు పార్టీ వర్గాలు తెలిపాయి. ముఖ్యమంత్రిగా బాధ్యతలు చేపట్టిన అనంతరం విజయ్ పాల్గొన్ననున్న తొలి విద్యా పురస్కారాల కార్యక్రమం ఇదే కావడం విశేషం. 2023లో తమిళగ వెట్రే కళగం ఈ కార్యక్రమాన్ని ప్రారంభించగా, ప్రతి విధాది ప్రతిభ కనబర్చిన విద్యార్థులను ప్రోత్సహిస్తూ పురస్కారాలు అందజేస్తూ వస్తోంది.ఈ కార్యక్రమంలో ప్రభుత్వ, ప్రైవేట్ పాఠశాలల్లో చదివిన వదో, ఇంటర్మీడియట్ విద్యార్థుల్లో ప్రతి ఆసెంబ్లీ నియోజకవర్గం నుంచి అత్యధిక మార్కులు సాధించిన తొలి ముగ్గురిని ఎంపిక చేయనున్నారు. ఎంపికైన విద్యార్థులకు బంగారు పతకాలు, ప్రశంసాపత్రాలు, ఇతర బహుమతులను అందజేయడంతో పాటు వారి తల్లిదండ్రులను కూడా ప్రత్యేకంగా ఆహ్వానించనున్నారు. చెన్నై సమీపంలోని మవబలిపురంలో ఉన్న ఓ ప్రైవేట్ వేదికలో ఈ కార్యక్రమాన్ని నిర్వహించే అవకాశమున్నట్లు సమాచారం. అయితే సందర్భంగా పురస్కారాలను పొందే విద్యార్థులకు అప్పుగించినట్లు తెలుస్తోంది. ఇందుకు సంబంధించిన ఏర్పాట్లు ఇప్పటికే తుదిదశకు చేరుకున్నాయి.ఇటీవల జరిగిన ఎన్నికల్లో అధికారంలోకి వచ్చిన తర్వాత ఈ కార్యక్రమం కొనసాగుతుందా అనే సందేహాలు వ్యక్తమైనప్పటికీ, ఇది ప్రభుత్వ అధికారక కార్యక్రమం కాదని పార్టీ స్పష్టం చేసింది. పార్టీ సామాజిక బాధ్యతలో భాగంగా, వ్యక్తిగత చొరవతోనే ఈ విద్యా పురస్కారాల కార్యక్రమాన్ని యథావిధిగా కొనసాగిస్తున్నట్లు టీవీకే నాయకులు వెల్లడించారు.



డేటా కేంద్రాల హబ్ గా భారత్


చెందిన సమాచార సాంకేతిక రంగం కలిసి భారత్ ను డేటా కేంద్రాల ఏర్పాటుకు అత్యంత అనుకూల గమ్యస్థానంగా మారుస్తున్నాయి. గత కొన్నేళ్లలో దేశంలో డిజిటల్ సేవల వినియోగం గణనీయంగా పెరిగింది. ప్రభుత్వ సేవల నుంచి బ్యాంకింగ్, ఆరోగ్యం, విద్య, రవాణా, వ్యాపారం వరకు దాదాపు అన్ని రంగాలు డిజిటల్ వేదికలపై ఆధార పడుతున్నాయి. రోజూ కోట్లాది అవాదేవీలు, మొబైల్ వినియోగం, ఆన్లైన్ కొనుగోళ్లు, ప్రసార సేవల ద్వారా ఉత్పత్తి అయ్యే సమాచారం భారీగా పెరుగుతోంది. ఈ సమాచారాన్ని దేశంలోనే భద్రపరచాలనే అవసరం పెరగడంతో అంతర్జాతీయ సంస్థలు భారత్ లో కొత్త డేటా కేంద్రాల నిర్మాణానికి వేల కోట్ల రూపాయల పెట్టుబడులు ప్రకటిస్తున్నాయి. ముంబై, హైదరాబాద్, చెన్నై, బెంగళూరు, నోయిదా వంటి నగరాలు ఈ రంగంలో ప్రధాన కేంద్రాలుగా అభివృద్ధి చెందుతున్నాయి.కృత్రిమ మేధ విస్తరణతో డేటా కేంద్రాల అవసరం మరింత పెరుగుతోంది. అధునాతన గణన సామర్థ్యం కలిగిన సర్వర్లు, వేగవంతమైన అంతర్జాల అనుసంధానం, నిరంతర విద్యుత్ సరఫరా, ఆధునిక శీతలీకరణ వ్యవస్థలు ఈ కేంద్రాలకు కీలక అవసరాలుగా మారాయి. ఈ మౌలిక సదుపాయాల అభివృద్ధికి ప్రభుత్వం కూడా ప్రోత్సాహక విధానాలు అమలు చేస్తోంది. అదే సమయంలో దేశీయ, విదేశీ సాంకేతిక సంస్థలు తమ సేవలను భారత్ లో విస్తరించేందుకు ఆసక్తి చూపుతున్నాయి. దీంతో సమాచార సాంకేతిక రంగంతో పాటు నిర్మాణం, విద్యుత్, పరికరాల తయారీ, భద్రత, నిర్వహణ వంటి అనుబంధ రంగాల్లో కూడా ఉపాధి అవకాశాలు గణనీయంగా పెరుగుతున్నాయి. అయితే ఈ రంగం విస్తరణతో కొన్ని సవాళ్లు కూడా ఉన్నాయి. డేటా కేంద్రాలకు భారీ స్థాయిలో విద్యుత్ అవసరమవుతుంది.



శీతలీకరణ కోసం అధిక శక్తి వినియోగం, కొన్నిచోట్ల నీటి వినియోగం కూడా పెరుగుతుంది. మరోవైపు సైబర్ భద్రత, సమాచార గోప్యత, అత్యవసర పరిస్థితుల్లో సేవల నిరంతర కొనసాగింపు వంటి అంశాలపై ప్రత్యేక దృష్టి పెట్టాల్సి ఉంటుంది. పర్యావరణానికి అనుకూలమైన సాంకేతికత, పునర్నియోగ ఇంధన వినియోగం, అత్యాధునిక భద్రతా ప్రమాణాలను అమలు చేయడం ద్వారా ఈ సవాళ్లను అధిగమించే అవకాశాలు ఉన్నాయి.ప్రపంచ డిజిటల్ ఆర్థిక వ్యవస్థలో భారత్ పాత్ర వేగంగా విస్తరిస్తున్న సమయంలో డేటా కేంద్రాల రంగం దేశ అభివృద్ధికి కీలక శక్తిగా మారుతోంది. భారీ పెట్టుబడులు, కొత్త ఉద్యోగాలు, అత్యాధునిక సాంకేతికత, బలమైన డిజిటల్ మౌలిక సదుపాయాలు కలిసి భారత్ ను ప్రపంచ డేటా కేంద్రాల హబ్ గా నిలబెట్టే అవకాశాలు స్పష్టంగా కనిపిస్తున్నాయి. సరైన విధానాలు, స్థిరమైన మౌలిక సదుపాయాలు, సమాచార భద్రతపై నిరంతర దృష్టి కొనసాగితే రానున్న దశాబ్దంలో ఈ రంగం దేశ ఆర్థిక వ్యవస్థకు కొత్త వృద్ధి ఇంజనీగా నిలిచే అవకాశం ఉందని నిపుణులు అభిప్రాయపడుతున్నారు.

నీళ్ల సీసాలలో యూసిడ్... మహిళకు తీవ్ర అస్వస్థత

- నగల దుకాణంలో దాహం తీర్చుకోబోయి విషాదం
- బాటిల్ విక్రయించిన దుకాణ యజమాని అదుపులో
- సీసీటీవీ దృశ్యాల ఆధారంగా దర్యాప్తు



లక్నో, జూలై 12 (మనప్రజాప్రతినిధి): ఉత్తరప్రదేశ్ లోని హాపూర్ లో కలకలం రేపిన ఘటన చోటుచేసుకుంది. నగల దుకాణానికి వచ్చిన ఓ మహిళకు తాగేందుకు ఇచ్చిన నీటి సీసాలో యూసిడ్ ఉండటంతో ఆమె తీవ్ర అస్వస్థతకు గురైంది. ప్రస్తుతం బాధితురాలు ఆసుపత్రిలో చికిత్స పొందుతుండగా, ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసుల వివరాల ప్రకారం, జూలై 10 సాయంత్రం హాపూర్ లోని అర్బన్ నగర్ ప్రాంతంలో ఉన్న ఓ నగల దుకాణానికి మహిళ వెళ్లింది. దాహంగా ఉందని చెప్పడంతో దుకాణ నిబ్బంది సమీపంలోని ఓ దుకాణం నుంచి నీటి సీసా కొనుగోలు చేసి తీసుకొచ్చారు. సీసా మాత తీసి ఒక గుక్క తాగిన వెంటనే ఆమె తీవ్ర మంటితో బాధపడుతూ అక్కడి నుంచి బయలుకు పరుగుత్తింది.సీసాలో నీటికి బదులుగా యూసిడ్ ఉందని గుర్తించిన వెంటనే స్థానికులు ఆమెను సమీప ఆసుపత్రికి తరలించారు. పరిస్థితి విషమంగా

ఉండటంతో మెరుగైన చికిత్స కోసం ప్రభుత్వ వైద్య కళాశాల ఆసుపత్రికి తరలించి వైద్యులు చికిత్స అందిస్తున్నారు. ఆమె ఆరోగ్య పరిస్థితిని వైద్యులు నిరంతరం పర్యవేక్షిస్తున్నారు. సమాచారం అందుకున్న పోలీసులు నీటి సీసా విక్రయించిన దుకాణ యజమానిని అదుపులోకి తీసుకుని విచారిస్తున్నారు. తాను ఫ్రెజ్ లో ఉన్న సీల్ చేయబడిన సీసానే ఇచ్చినట్లు దుకాణ యజమాని పోలీసులకు తెలిపాడు. అయితే అదే దుకాణంలో కొన్ని యూసిడ్ సీసాలు కూడా లభ్యమవడంతో వాటిని పోలీసులు స్వాధీనం చేసుకున్నారు. ఈ ఘటనకు సంబంధించిన దృశ్యాలు నగల దుకాణంలోని సీసీటీవీ కెమెరాల్లో నమోదయ్యాయి. ప్రస్తుతం ఆ దృశ్యాలను పోలీసులు పరిశీలిస్తూ యూసిడ్ సీసా నీటి సీసా స్థానంలో ఎలా చేరిందనే అంశంపై అన్ని కోణాల్లో దర్యాప్తు చేస్తున్నారు. ఈ ఘటన స్థానికంగా తీవ్ర ఆందోళనకు దారితీసింది.

జగిత్యాలలో కేంద్రీయ విద్యాలయానికి భూమిపూజ

జగిత్యాల, జూలై 12 (మనప్రజాప్రతినిధి): జగిత్యాల జిల్లా కేంద్రంలోని చలగల్ వాలంతరీ వ్యవసాయ క్షేత్రంలో కేంద్రీయ విద్యాలయ శాశ్వత భవన నిర్మాణానికి ఆదివారం భూమిపూజ నిర్వహించారు. ఈ కార్యక్రమంలో రాష్ట్ర మంత్రి అడ్లూరి లక్ష్మణ్ కుమార్, కరీంనగర్ లోక్ సభ సభ్యుడు ధర్మపురి అరవింద్, ప్రభుత్వ ఏఎ్ ఆది త్రినివాస్, జిల్లా కలెక్టర్ బి. సత్యప్రసాద్, ఎమ్మెల్యేలు నంజయ్ కుమార్, మేడిపల్లి సత్యం పాల్గొన్నారు. ఈ సందర్భంగా మంత్రి అడ్లూరి లక్ష్మణ్ కుమార్ మాట్లాడుతూ ముఖ్యమంత్రి రేవంత్ రెడ్డి సహకారంతో కేంద్రీయ విద్యాలయ నిర్మాణం కోసం ఐదు ఎకరాల భూమిని కేటాయించినట్లు తెలిపారు. రాష్ట్రంలో విద్యాభివృద్ధికి ప్రభుత్వం అత్యంత ప్రాధాన్యం ఇస్తోందని, విద్యార్థులకు మెరుగైన విద్యా సౌకర్యాలు కల్పించేందుకు అన్ని విధాలా సహకారం అందిస్తామని పేర్కొన్నారు.లోక్ సభ సభ్యుడు ధర్మపురి అరవింద్ మాట్లాడుతూ కేంద్రీయ విద్యాలయాలు నాణ్యమైన విద్యకు చిరునామా అని విచారించి అన్నారు. జగిత్యాలలో కేంద్రీయ విద్యాలయం ఏర్పాటుతో జిల్లాకు చెందిన విద్యార్థులకు ఎంతో మేలు జరుగుతుందని తెలిపారు. శాశ్వత భవన నిర్మాణం పూర్తయ్యే వరకు తాత్కాలిక భవనంలో త్వరలోనే తరగతులు ప్రారంభించేందుకు చర్యలు తీసుకుంటామమని వెల్లడించారు. జగిత్యాలకు కేంద్రీయ విద్యాలయాన్ని తీసుకురావడంలో ప్రజాప్రతినిధులు, అధికారులు, ప్రజల సమిష్టి కృషి ఫలించిందని ఎంపీ పేర్కొన్నారు. ఈ విద్యాలయం ద్వారా జిల్లాలో విద్యా ప్రమాణాలు మరింత మెరుగుపడతాయని, విద్యార్థులు

"నర్ "ప్రక్రియను పారదర్శకంగా నిర్వహించాలి



మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట: ఓటర్ జాబితా ప్రత్యేక సవరణ కార్యక్రమంను సమర్థవంతంగా, ఎటువంటి అలసత్వం లేకుండా పారదర్శకంగా నిర్వహించాలని ట్రైనింగ్ కలెక్టర్ అహ్మద్ పాషా చేగుంట బిఎల్ వో లకు సూచించారు. చేగుంట గ్రామ పంచాయతీ కార్యాలయంలో పోలింగ్ బూత్లలో ప్రత్యేక ఓటరు జాబితా సవరణ కార్యక్రమాన్ని సర్పంచ్ సంద్రుగు ప్రపతి నతిష్, ఉపసర్పంచ్ రఫీ కలిసి ఆదివారం నాడు పరిశీలించారు. అధికారులు ఓటర్ల నుంచి

వినతులు స్వీకరించి, సందేహాలకు సమాధానాలు అందిస్తూ సవరణ ప్రక్రియను వేగవంతం చేయాలని, ఓటరు సమోదయ, మార్పులు, చేర్పులు, తొలగింపుల ప్రక్రియను క్షేత్రస్థాయిలో పరిశీలిస్తూ సంబంధిత అధికారులకు అవసరమైన సూచనలు చేశారు. పోలింగ్ బూత్లలో జరుగుతున్న సమోదయ ప్రక్రియ, ప్రజలకు అందుతున్న సేవలు, దరఖాస్తుల స్వీకరణ తదితర అంశాలను పరిశీలించారు. ఈ కార్యక్రమంలో వార్డ్ సభ్యులు, పట్టణ ప్రజలు, తదితరులు పాల్గొన్నారు.

డబుల్ బెడ్ రూం లో బోరు మోటార్ ప్రారంభించిన ఉప సర్పంచ్ దోర్నాల యాదగిరి



మన ప్రజా ప్రతినిధి అక్బర్ పేట భూంపల్లి మండల్ దుబ్బాక నియోజకవర్గం సిద్దిపేట జిల్లా అక్బర్ పేట భూంపల్లి మండల పరిధిలోని చిట్టాపూర్ గ్రామంలో సిద్దిపేట జిల్లా మండలం అక్బర్ పేట్ భూంపల్లి మండలం లో చిట్టాపూర్ గ్రామం డబుల్ బెడ్ రూం లో బోరు చేసిన సర్పంచ్ కరిపే వర్మిత్ దయాకర్ ఆలోచన తో ఉపసర్పంచ్ దోర్నాల యాదగిరి అధ్యక్షతన 10వార్డ్ డబుల్ బెడ్ రూం లో బోరు వేయించారు చిట్టాపూర్ అభివృద్ధి ధ్యేయం గా మా పాలక వర్గం నిరంతరం పనిచేస్తాం అని ఉప సర్పంచ్ యాదగిరి మాట్లాడుతూ మన సర్పంచ్ వార్డ్ సభ్యులు అందరం

కలిసి గ్రామం లో సీసీ రోడ్డు మురికి కాలువలు డ్రైనేజీ మంచినీటి కొరకు గాని నిరంతరం ప్రజల మధ్యలో అందుబాటులో ఉండి సమస్యల పట్ల అధికారులతో సమన్వయము చేసుకుంటు చిట్టాపూర్ గ్రామాన్ని ఆదర్శ గ్రామంగా తీర్చి దిద్దతుమని వారు మాట్లాడారు ఈ కార్యక్రమం లో వార్డ్ సభ్యులు ర్యాకం దాస్ జిగిరి లక్ష్మి గాజుల స్వామి జబ్బురు రమేష్ కాంగ్రెస్ పార్టీ పార్టీ అధ్యక్షులు రెడ్డి బాల్ సర్పిములు ఎలాగారి దుర్గాగౌడ్ జంగి బిక్రపతి వనం మహేష్ మంతురి బాల్ సర్పిములు పోతనక సురేష్ కమాటం కనకయ్య తదితరులు పాల్గొన్నారు.

ఆరేళ్ల చిన్నారులతో కారు నడిపించిన ఎస్ఐ?

హైదరాబాద్, జూలై 12 (మనప్రజాప్రతినిధి): రంగారెడ్డి జిల్లాకు చెందిన ఓ పోలీసు అధికారి వ్యవహారంగా ప్రచారం జరుగుతున్న వీడియో సామాజిక మాధ్యమాల్లో వైరల్గా మారింది. మెయిన్ రోడ్డుపై తన ఆరేళ్ల మనవరాలికి కారు డ్రైవింగ్ నేర్పిస్తున్నట్లు ఆరోపణలు వినిపిస్తున్నాయి. ఈ ఘటనపై సానికులు తీవ్ర అభ్యంతరం వ్యక్తం చేస్తుండగా, వీడియో సామాజిక మాధ్యమాల్లో విస్తృతంగా చర్చనీయాంశమైంది. ప్రచారంలో ఉన్న వివరాల ప్రకారం, ఓ ఎస్ఐ తన మనవరాలిని డ్రైవింగ్ సీటులో కూర్చోబెట్టి ప్రధాన రహదారిపై కారు నడిపించినట్లు చెబుతున్నారు. ఈ విషయం గమనించిన స్థానికులు చిన్నారులతో రోడ్డుపై వాహనం నడపించడం ప్రమాదకరమని అభ్యంతరం వ్యక్తం చేశారు. అయితే దీనిపై ప్రశ్నించిన వారితో ఎస్ఐ దురుసుగా వ్యవహరించారని, “నా ఇష్టం... నన్ను అడగడానికి మీరెవరు?” అని సమాధానం ఇచ్చినట్లు ఆరోపణలు వినిపిస్తున్నాయి. ఈ ఘటనకు సంబంధించిన వీడియో సామాజిక మాధ్యమాల్లో వైరల్ కావడంతో పలువురు నెటిజన్లు విమర్శలు గుప్పిస్తున్నారు. చిన్నారులకు వాహనాలు నడిపేందుకు అనుమతించడం మోటారు వాహనాల చట్టానికి విరుద్ధమని, ప్రజలకు చట్టాలను అమలు చేయాల్సిన బాధ్యత ఉన్న అధికారులే నిబంధనలు ఉల్లంఘిస్తే తప్పుడు సంకేతాలు వెళ్లాయని పలువురు అభిప్రాయపడుతున్నారు. ఘటనపై సమగ్ర విచారణ జరిపి వాస్తవాలు వెలుగులోకి తీసుకురావాలని డిమాండ్ చేస్తున్నారు. అయితే ఈ ఘటనపై పోలీసు శాఖ నుంచి ఇప్పటివరకు అధికారిక ప్రకటన వెలువడలేదు. వీడియోలో కనిపిస్తున్న వ్యక్తి, ఘటన జరిగిన పరిస్థితులు, ఆరోపణల వాస్తవాలపై అధికారిక నిర్ధారణ రావాల్సి ఉంది. దర్యాప్తు అనంతరం మాత్రమే పూర్తి వివరాలు వెల్లడయ్యే అవకాశం ఉంది.



జీసస్ ప్రార్థన కార్యక్రమంలో పాల్గొన్న మొహమ్మద్ రఫీ



మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట, జూలై 12: చేగుంట మండల కేంద్రంలో ఆదివారం స్థానిక చర్చి ప్రార్థన మందిరంలో జరుగుతున్న ఆరాధన కార్యక్రమం లో పాల్గొన్న చేగుంట ఉప సర్పంచ్ మొహమ్మద్ రఫీ, ఈ సందర్భంగా వారు మాట్లాడుతూ సమాజంలో మనుషులంతా ఒకటేనని, భగవంతుని ఒకొక వర్గం వారు ఒక రీతిలో తమకు తోచిన విధంగా ఆ భగవంతున్ని కొరకుంటారని, అన్ని గీత అంశాలలో ఒకటే భావం, ఒకటే అంశమని అదే దేవుడు ఒకటేనని అన్నారు, అనంతరం జీసస్ మందిరంలో ఆ దేవున్ని ప్రార్థిస్తూ భూమిని ఆశీర్వదించు ప్రభువా“గత నెల నుంచి వర్షాలు లేక పంటలు ఎండిపోతున్నాయి.

రైతులు, ప్రజల్లో ఆందోళన చెందుతున్న నేపథ్యంలో వర్షాలు పడేలా మమ్ముల ఆశీర్వదించు అంటూ మందిరంలో ప్రార్థన చేశారు. అనంతరం అందరూ కలిసి కీర్తనలు పాడి, బైబిల్లోని “యాకోబు 5:18” ఏలీయా ప్రార్థన చేసినప్పుడు మూడున్నర సంవత్సరాలు వర్షం లేకుండా ఉంది, మళ్లీ ప్రార్థన చేస్తే ఆకాశం వర్షం కురిపించింది అనే వాక్యాన్ని చదివి దేవుని సహాయం కోరారు. ప్రార్థన అంటే నమ్మకం. మన నమ్మకంతో, మన కన్నీటితో చేసే ప్రార్థనకు దేవుడు తప్పకుండా జవాబిస్తాడు అని . వర్షం కురిసి ఊరు పచ్చగా మారాలని అందరం కోరుకుందాం అని వారు తెలిపారు, ఈ కార్యక్రమంలో ప్రార్థన మందిర పాస్టర్, సంఘ పెద్దలు, భక్తులు పాల్గొన్నారు,

ప్రభుత్వం ప్రతిష్టతకంగా ప్రవేశ పెట్టిన ఇందిరమ్మ ఇల్లు ప్రోగ్రాం లో టీజీఐఐసి చైర్మన్ నిర్మల జగ్గారెడ్డి పాల్గొని లబ్ధిదారులతో కలిసి గృహప్రవేశం చేయడం జరిగింది



సదాశివపేట మండలం/(మనప్రజాప్రతినిధి): ఆదివారం రోజు అంకెనపల్లి గ్రామంలో ప్రజా ప్రభుత్వం ప్రతిష్టతకంగా ప్రవేశ పెట్టిన ఇందిరమ్మ ఇల్లు ప్రోగ్రాం లో టీజీఐఐసి చైర్మన్ నిర్మల జగ్గారెడ్డి పాల్గొని లబ్ధిదారులతో కలిసి గృహప్రవేశం చేయడం జరిగింది, లబ్ధిదారులు మాట్లాడుతూ ప్రభుత్వం ప్రవేశ పెట్టిన ఇందిరమ్మ ఇల్లు ద్వారా నే సొంత ఇంటి కలన నిజం చేసుకున్నాము అని చాలా సంతోషం వ్యక్తం చేయడం జరిగింది. అలాగే సార్ ప్రక్రియాలో భాగంగా గ్రామంలో ఓటర్లు దగ్గరికి వెళ్లి ఓటు హక్కును

కాపాడుకోవాలని, సార్ ఫారం ను ఎలా నింపాలో చెప్పి ఫారం ను నింపడం కూడా జరిగింది, ఇప్పటి వరకు ఎన్ని ఎస్ ఐ ఆర్ ఫారం లు నింపారు ఎస్ ఐ ఆర్ ప్రక్రియ ఎలా జరుగుతుంది అని గ్రామ బ్లాక్ , బ్లా ను అడిగి తెలుసుకోవడం జరిగింది. ఈ కార్యక్రమం లో సీడీసీ చైర్మన్ రాంగెడ్డి , బ్లాక్ కాంగ్రెస్ అధ్యక్షులు సిద్దాన్న , సర్పంచి, సంగమేష్, దావీదు, చెంద్రప్ప , ప్రవీణ్, అవినాష్, రమేష్, కార్యకర్తలు గ్రామస్తులు తదితరులు పాల్గొనడం జరిగింది

గాన కోకిల ఎస్. జానకి కి ఘనమైన నివాళి



నేరేడుచర్ల (ప్రజా ప్రతినిధి దినపత్రిక)లయన్స్ క్లబ్ అధ్యక్షులలో ప్రముఖ సినీ నేపథ్య గాయని, గాన కోకిల శ్రీమతి ఎస్. జానకి మరణం సందర్భంగా సంతాపం వ్యక్తం చేస్తూ ఘనంగా నివాళులర్పించారు. ఈ సందర్భంగా క్లబ్ డిప్యూటీ చైర్మన్ బట్టు మధు అధ్యక్షులు షేక్ యూసుఫ్ మాట్లాడుతూ, ఎస్. జానకి 6 దశాబ్దాలకు పైగా సినీ సంగీత రంగంలో విశిష్ట సేవలందించి ప్రపంచవ్యాప్తంగా 20 భాషలలో 50వేల పైచిలుకు మధుర గీతాలను ఆలపించారని . ఆమె అనన్య సామాన్య ప్రతిభతో వివిధ రాష్ట్రాల అత్యున్నత పురస్కారాలతో పాటు ప్రతిష్టాత్మక జాతీయ

పురస్కారాలను పొంది తెలుగు జాతికి ఎనలేని కీర్తి ప్రతిష్టలు తీసుకువచ్చిన గొప్ప గాయనీమణి అని కొనియాడారు. ఆమె మరణం సంగీత ప్రపంచానికి తీరని లోటని అన్నారు. ఈ కార్యక్రమంలో క్లబ్ సీనియర్ సభ్యులు పల్లూరి శ్రీనివాసరావు, జీఎంటీ సమన్వయకులు లాయర్ విశ్వనాథ్, బాల వెంకటేశ్వర్లు , ఎస్ వెంకన్న గౌడ్, రూపావత్ బాలు మహేంద్ర, గంధం పావయ్య, కొప్పు లక్ష్మీనారాయణ గౌడ్ తదితరులు పాల్గొని ఎస్. జానకి గారి చిత్రపటానికి పూలమాలలు వేసి నివాళులర్పించారు.

గానకొకిలకు కన్నీటి వీడ్కోలు...

-ప్రభుత్వ లాంఛనాలతో అంత్యక్రియలు
-మైసూరులో తుది వీడ్కోలు
-వేలాదిగా తరలివచ్చిన అభిమానులు
-మనవరాలు అప్పర చేతుల మీదుగా
అంతిమ సంస్కారాలు



మైసూరు, జూలై 12 (మన ప్రజా ప్రతినిధి): ప్రముఖ నేపథ్య గాయని, గానకొకిల ఎస్. జానకికి

ఆదివారం మైసూరులో ప్రభుత్వ లాంఛనాలతో అంత్యక్రియలు నిర్వహించారు. సంగీత ప్రపంచానికి చిరస్మరణీయ సేవలు అందించిన ఆమెకు వేలాది మంది అభిమానులు, సినీ ప్రముఖులు, రాజకీయ నాయకులు, కళాకారులు అశ్రు నయనాలతో తుది వీడ్కోలు పలికారు. కర్ణాటక ప్రభుత్వం పూర్తి ప్రభుత్వ లాంఛనాలతో అంత్యక్రియలు నిర్వహించి గౌరవం తెలిపింది. అంత్యక్రియలకు ముందు జానకమ్మ భౌతికకాయాన్ని మైసూరులోని మహారాజా కళాశాల మైదానంలో ప్రజల సందర్శనార్థం ఉంచారు. తెల్లవారుజాము నుంచే అభిమానులు భారీ సంఖ్యలో అక్కడికి చేరుకుని తమ అభిమాన గాయనికి నివాళులర్పించారు. సినీ, రాజకీయ, సాంస్కృతిక రంగాలకు చెందిన ప్రముఖులు పుష్పాంజలి ఘటించి ఆమె కుటుంబ సభ్యులను పరామర్శించారు. ప్రజల సందర్శనం అనంతరం ఎస్. జానకి భౌతికకాయాన్ని ఆమె చివరి కోరిక మేరకు మైసూరు సమీపంలోని కణియనహండి గ్రామంలో ఉన్న ఆమె వ్యవసాయ క్షేత్రానికి తరలించారు. అక్కడ ప్రభుత్వ లాంఛనాల మధ్య పోలీసుల గౌరవ వందనంతో అంత్యక్రియలు నిర్వహించారు. కుటుంబ సభ్యులు, బంధుమిత్రులు, సన్నిహితులు భావోద్వేగ వాతావరణంలో ఆమెకు తుది వీడ్కోలు పలికారు. ఎస్. జానకి మనవరాలు అప్పర అంతిమ సంస్కారాలను నిర్వహించారు. కుటుంబ సభ్యులు, అభిమానుల రోదనల మధ్య అంత్యక్రియలు ముగిశాయి. దాదాపు సాయంత్రం 5.40 గంటల సమయంలో అంత్యక్రియలు పూర్తయ్యావని అధికారులు తెలిపారు. ఆరు దశాబ్దాలకు పైగా సాగిన తన సంగీత ప్రస్థానంలో ఎస్. జానకి 20కిపైగా భారతీయ భాషల్లో 48 వేలకుపైగా పాటలు ఆలపించి సంగీత ప్రపంచంలో చెరగని ముద్ర వేశారు. నాలుగు జాతీయ చలనచిత్ర



పురస్కారాలతో పాటు పలు రాష్ట్ర ప్రభుత్వ అవార్డులు అందుకున్న ఆమె, తన మధుర గానంతో కోట్లాది మంది సంగీతాభిమానుల హృదయాల్లో చిరస్థాయిగా నిలిచిపోయారు. ఆమె మరణంతో భారతీయ సినీ సంగీత రంగం ఓ మహోన్నత గాన గంధర్విని కోల్పోయిందని ప్రముఖులు నివాళులర్పించారు